

عربی مدارس کا موجودہ نصاب تعلیم

طفیل احمد قریشی۔ ایم۔ اے

درس گاہیں قومی زندگی میں اساسی حیثیت رکھتی ہیں۔ اور ان کا نصاب قومی فکر و نظر کا آئینہ دار ہوتا ہے۔ یہی وجہ ہے کہ ماہرین تعلیم وقتاً فوقتاً نصاب تعلیم کا جائزہ لیتے رہتے ہیں اور وقتی مصالح اور ضرورتوں کے پیش نظر اس میں ترمیم ہوتی رہتی ہے۔ چنانچہ تاریخ اسلام شاہد ہے کہ مسلمان ہر دور میں پرانی تحقیقات کے ساتھ ساتھ نئے افکار کا مطالعہ کرتے رہے اور نئے علوم و فنون میں اقوام عالم کی رہبری کرتے رہے ایک زمانے میں ابتدا و قریبہ علوم و فنون کے بڑے اہم مراکز تھے اور شاہان علم دور دراز سے آتے اور ان سرچشموں سے سیراب ہو کر جاتے تھے۔ مسلمانوں کے دور عروج میں ان کے نظام تعلیم کی یہ خصوصیت تھی کہ ان کے زیر درس صرف قرآن و حدیث ہی کی تعلیمات نہیں رہیں بلکہ حیات انسانی کے مختلف شعبوں میں جو ترقیاں تحقیق کرتے رہتے وہ بھی داخل نصاب تھیں۔ قال اللہ و قال الرسول کے ساتھ ان کے ہاں قال ارسطو، ایلینوس وغیرہ بھی داخل تدریس تھے۔ آیات اللہ فی کتاب المجید کے ساتھ آیات فی الافاق و کائنات کے عقیدے بھی حل ہوتے تھے۔ اور یہی طرز تعلیم اس زمانے میں مسلمانوں کو دیگر اقوام کے نظا ہائے تعلیم سے تمیز بھی کرتا تھا۔

مسلمانوں کے ہمدرسی نظام کو تین حصوں میں تقسیم کیا جاسکتا ہے۔

۱۔ علوم نقلیہ: قرآن پاک، تفسیر قرآن، حدیث اور فقہ وغیرہ کی تعلیم۔

۲۔ علوم اَلیہ: وہ علوم جو علوم نقلیہ اور دوسرے علوم کی تحصیل میں لوازم و مبادی خیال

کے ہائے ہیں، جیسے صرف و نحو، کلام، بلاغت، منطق، اصول فقہ، اصول حدیث، اصول تفسیر، علم الرجال

۳۔ علوم عقلیہ :- علوم کی اس شق میں معاشی، معاشرتی، ٹکری اور فنی علوم کی تمام شاخیں شامل ہیں انجمنی، عباسی یا فاطمی دور کے نظامِ تعلیم سے قطع نظر کرتے ہوئے ہم صرف یہاں پر صغیر پاک و ہند کا نصابِ تعلیم کا سرسری جائزہ لینا چاہتے ہیں۔

چوتھی صدی ہجری کے ایک مشہور عرب سیاح المقدسی کے بیان کے مطابق پہلی صدی ہجری میں ہی مسلمان سرزمینِ سندھ میں ہندوستان کو اپنے علوم سے روشناس کرا چکے تھے۔ لیکن فرشتہ کی نظر میں اسلامی نظامِ تعلیم کی ابتدا محمود غزنوی کے دور سے ہوتی ہے۔ محمود غزنوی صرف تاج ای نہیں بلکہ بہت بڑا عالم و دستِ مہی تھا۔ ہندوستان میں اپنے مفتوحہ علاقوں کے نظم و نسق کے ساتھ ساتھ اس نے یہاں جا بجا مدارس بھی کھلائے۔ چنانچہ فرشتہ محمود کے تذکرہ میں لکھتا ہے۔

آن مسجد و مدرسہ بنا ہنادہ و بنفائس کتب و غرائب موشیح گروانیدہ و بات بسیار
بمسجد و مدرسہ وقت فرسودہ؟ (تاریخ فرشتہ جلد اول)

محمود ہی کے دور میں جب اس کے بیٹے شہاب الدین مسعود کو لاہور کا گورنر بنایا گیا تو اس نے بھی اپنے والد کا تتبع کرتے ہوئے مدارس کی طرف خاص توجہ دی۔ اس نے غزنی سے ماہرینِ تعلیم بلوائے اور بڑے بہروں میں جا بجا مدارس کی بنیاد رکھی۔ ان علماء میں اس وقت کے جید عالم شیخ اسمعیل (المتوفی ۴۸۰ھ) قابل ذکر ہیں۔ جو اپنے ساتھ حدیث و فقہ کا کافی ذخیرہ لائے۔ چنانچہ فرشتہ مسعود کے حالات قلم بند کرتے ہوئے لکھتا ہے۔

* دادا اکل سلطنت اور در ملک محمود چنداں مدارس و مساجد بنیاد ہنادند کہ زبان از تعداد
آن عاجز است

(فرشتہ جلد اول ص ۱۱۳)

اس کے دور حکومت میں اتنے مدارس و مساجد قائم کئے گئے کہ جن کو بیان کرنے سے زبانِ قاصر ہے۔

ہندوستان میں اسلامی نظامِ تعلیم کا یہ ابتدائی دور تھا۔ اس لئے نصاب اس قدر مختصر مرتب کیا گیا جس سے فنی ضرورتوں کو پورا کیا جاسکے۔ یہی وجہ ہے کہ ان عہد میں علمِ نحو میں کاغذ، نقد میں ہدایہ، تفسیر میں شاف اور حدیث میں مشارق الانوار کی تدبیریں پر اکتفا کیا گیا۔ مسعود کے بعد ہر مہم کے عہد میں بھی شیخ

تفاسی اور سید حسن غزنوی جیسے علماء نے اسی نصاب کو برقرار رکھا اور بعد میں ان کے تلامذہ بھی اسی نصاب کی مدرسےں فرماتے رہے۔ بلین کے عہد تک اس نصاب میں دو چار کتب کے اضافہ سے اس نصاب کی تدریس ہوتی رہی۔ طبقات نامہ صہری کے مصنف کے بیان کے مطابق سید مولیٰ نے دہلی میں ایک مرکزی ادارہ قائم کیا۔ اس ادارہ نے مدارس کی تنظیم کے لئے ایک اہم کردار ادا کیا اور مدارس کے لئے ایک نصاب مرتب کیا جس میں مندرجہ ذیل کتب پڑھائی جاتی تھیں۔

- ۱۔ علم نحو۔ مصباح۔ کانیہ۔ لب الالباب۔ ارشاد
- ۲۔ فقہ۔ ہدایہ
- ۳۔ اصول فقہ۔ ۱۔ منار۔ اصول بزوری
- ۴۔ تفسیر۔ مدارک۔ بیضاوی۔ کثاف
- ۵۔ حدیث۔ ۱۔ مشارق الانوار۔ مصابیح السنہ
- ۶۔ علم الکلام۔ ۱۔ شرح صحائف
- ۷۔ تصوف۔ ۱۔ عوارف المعارف۔ نصوص الحکم۔ نقد النصوص۔ لمعات۔
- ۸۔ ادب۔ ۱۔ مقامات حریری
- ۹۔ منطق۔ ۱۔ شرح شمس

اس دور کے علماء نے جن میں حضرت شیخ فرید گنج شکر، شیخ بہاؤ الدین، شیخ بدر الدین غازی، قطب الدین بختیار کالی، شمس الدین خوارزمی اور برہان الدین بلخی جیسے بزرگوں کے نام سرفہرست کہے جاسکتے ہیں۔ اسی نصاب کی تدریس فرمائی۔ بعد ازیں جلال الدین قلی کے دور میں بھی مولانا سید رکن الدین، حضرت نظام الدین اولیا، فخر الدین، نصیر الدین، تاج الدین، اور علاؤ الدین منیر الشریعہ جیسے علماء نے اس نصاب کو برقرار رکھا۔

یہ صغیر کی اسلامی درس گاہوں میں ایک عرصہ تک ہی نصاب معمولی رہا۔ سکندر لودھی کے دور میں بلین کے دور کے مرتبہ نصاب میں ۱۹۳۵ء کے لگ بھگ مندرجہ ذیل کتب اور داخل نصاب

کردی گئیں۔

نومیں شرح ہمای۔ فقہ میں شرح وقایہ۔ بلاغت میں مختصر اور مطول۔ علم کلام میں شرح عقائد نسفی۔ موافق اور اصول فقہ میں تومنجے تلمیذ۔

اکبر کا عہد حکومت جہاں امد بہت سی تبدیلیوں کا باعث بنا، وہاں اس کا اثر ہمارے نصاب تعلیم پر بھی بہت گہرا پڑا۔ ان اہم تبدیلیوں کا ذکر ابوالفضل نے آئین اکبری میں بھی کیا ہے۔ ۱۹۱۵ء میں اکبر نے مدارس میں علوم نقلیہ (قرآن و حدیث و فقہ وغیرہ) میں بے انتہا کمی کر کے علوم مروجہ فلسفہ، طب، ریاضی، نجوم، ہیئت کیبا وغیرہ مضامین کی تدریس کے احکامات جاری کر دیئے۔ اس کے لئے بیرونی ممالک سے ماہرین تعلیم بلوائے۔ ان حالات کا تذکرہ مختلف مآثر اکرام نے یوں کیا ہے "تصانیف علمائے متاخرین و ولایت مثل محقق ودانی و میر صدالہین و میر عیاش منصور و مرزا جان میر بہ ہندوستان آورد در حلقہ درس انداخت و جم غفیر از ماسیئہ عقل استفادہ کردند و از ان عہدہ مقولات لالہ پاشی دیگر پیدا شد" (مآثر اکرام) باہر کے علمائے متاخرین جیسے محقق ودانی و میر صدالہین و میر عیاش منصور اور مرزا جان میر کے تصانیف ہندوستان میں لائے گئیں اور حلقہ درسوں میں شامل ہوئے اور ایک کثیر تعداد نے ان سے استفادہ کیا اور اسے طرح اسے عہدہ معقولانہ کا رواج عام ہوا۔

لالہ سیل چنٹے بھی اکبر کی اپنی تبدیلیوں کا تذکرہ کرتے ہوئے لکھا ہے۔

"در عہد جلال الدین محمد اکبر شاہ جاہجا مدرسہ بہاؤدہ، استادان فارس و شیراز

تعلیم می فرمودند۔" (تفریح العارات)

جلال الدین محمد اکبر شاہ کے عہد حکومت میں جگہ جگہ مدرسے تھے اور ان میں

لاس اور شیراز کے استاد تعلیم دیتے تھے۔

اس تبدیلی سے ہمارا تعلیمی نصاب ایک ایسے موڑ پر آکھڑا ہوا جہاں سے دو الگ الگ راستے نکلے تھے

ایک گروہ نے تو حکومت کے احکامات پر صاف کرتے ہوئے علوم مردوجہ کو اپنا لیا اور ان کے نصاب میں علوم نقلیہ کم اور عقلیہ بہت زیادہ تعداد میں داخل ہوئے۔ دو سکر مکتبہ فکر کے علمائے اس کے رد عمل میں علوم نقلیہ اور زیادہ داخل نصاب کئے اور علوم عقلیہ برائے نام رکھے۔ ان دو سکر مکتبہ فکر کے علمائے حضرت شاہ رفیع الدین محبت دہلوی کا نام سر فہرست لکھا جاسکتا ہے۔ جنہوں نے محلہ ہشت پست میں اپنا ایک الگ مدرسہ قائم کیا۔ آگرہ میں مولانا علاؤ الدین نے اسی قسم کے نصاب کے لئے اپنا ایک الگ مدرسہ قائم کیا۔ ان حضرات کے تلامذہ نے بھی اپنا اساتذہ کے تتبع میں اسی نصاب کے مدارس ہندوستان کے دو سکر شہروں میں قائم کئے۔ لیکن ہندو پاک کے اکثر مدارس نے پہلی قسم کے ہی نصاب کو اپنا لیا اور لاہور، احمد آباد، دہلی، سیالکوٹ، جونپور اور ٹھٹھہ وغیرہ شہروں کے مدارس میں پہلی ہی قسم کا نصاب داخل درس رہا۔ چنانچہ شاہ جہان کے عہد میں ملا عبدالوہاب، ملا یوسف، ملا جمال، ملا قطب الدین سہاوی اور اورنگ زیب کے دور میں ملا محمد جمیل، قاضی محمد حسن جونپوری، محمد حسن خیر آبادی، سید نظام ٹھٹھی اور ملا محمد نائق جیسے علماء نے اسی نصاب کو داخل تدریس کیا۔

ہندوستان میں اسلامی نصاب تعلیم اور طریقہ تعلیم کے سلسلہ میں شاہ ولی اللہ دہلوی کو نظر انداز نہیں کیا جاسکتا، آپ نے اپنی متعدد کتب میں تعلیم و تعلم میں ماہرین تعلیم کی رہنمائی فرمائی ہے۔ ان خامیوں کو اجاگر کیا ہے جو طریقہ تعلیم کے سلسلے میں متعلمین کے لئے مشکلات پیدا کر سکتی ہیں۔ ان نئے علوم سے روشناس کرایا ہے جو کتاب و سنت کی تفہیم میں معاون بن سکتے ہیں۔ اور ان طریقوں کا ذکر کیا ہے جو نظام تعلیم میں تہ تبدیلیاں لاسکتے ہیں۔ لیکن ہندوستان کے مدارس کا نصاب اس قدر منتشر ہو گیا تھا کہ اس کا کسی ایک نڑی میں پر دیا جانا از حد ضروری تھا اس کے لئے ہندوستان کے مشہور حید عالم مولانا قطب الدین کے فرزند ملا نظام الدین فرنگی علی (المتوفی ۱۱۶۱ھ) نے ایک نصاب تیار کیا جو آج درس نظامی کے نام سے یاد کیا جاتا ہے۔

ملا صاحب کئی کتابوں کے مصنف بھی ہیں۔ شرح مسلم البیروت۔ شرح مینار۔ حاشیہ صدرا اور حاشیہ شمس یازغہ آپ ہی کے علمی خزانہ کی ایک جھلک ہیں۔ ملا صاحب نے جو نصاب ترتیب فرمایا تھا انہیں مندرجہ ذیل کتب شامل تھیں۔

- ۱- صورت - میزان، منشعب، صورت میرزا بیخ گنج، زبدہ، فصول اکبری، شافیہ
- ۲- نحو - نحو میرزا شرح مائتہ طلع، ہدایتہ النحو، کانیہ شرح جامی
- ۳- منطق - صغریٰ، کبریٰ، ایساغوی، تہذیب، شرح تہذیب، قلبی ہیر سلم العلوم
- ۴- بلاغت - مختصر المعانی - مطول تا - ناقص
- ۵- حکمت - میدی - صدر - شمس بازغ
- ۶- ریاضی - علامتہ الحساب - تحریر اقلیدس - مقالہ اولی - رسالہ توجیحیہ - تشریح الافلاک -

شرح چغنی باب اول

- ۷- فقہ - شرح وقایہ ادلین - ہدایہ اخیرین
- ۸- اصول فقہ - نورالانوار - توضیح تلویح - مسلم البیوت
- ۹- علم کلام - شرح عقائد نسفی، شرح جلالی، میرزا ہد شرح موافق
- ۱۰- تفسیر - جلالین - بیضادی
- ۱۱- حدیث - مشکوٰۃ المصابیح

ملائق الامین کے مترتبہ اس نصاب میں چند اور کتب مثلاً صورت میں علم الصیغہ، ادب میں نغمۃ الیمن، سببہ معلقات، دیوان تبتی، مقامات حریری، حماسہ منطق میں - ملاحن، حمد اللہ، ملا جلال، ہیر العلوم فرانس میں - شریفیہ مناظرہ میں - رشیدیہ اصول حدیث میں - شرح نخبہ الفکر

حدیث میں - بخاری، مسلم، ابوداؤد، نسائی، ترمذی، ابن ماجہ کا اور اضافہ بعد میں کیا گیا۔ چنانچہ آج اسی پورے نصاب کو ہمارے مدارس میں درس نظامی کے نام سے پڑایا جاتا ہے۔ ادھی نصاب اس وقت بھی داخل تدریس تھا، جب ہندوستان میں مغل تاجداروں کی حکومت کا چرنا گل ہو رہا تھا۔

انگریزوں کے ہندوستان پر قابض ہونے کے بعد حالات نے پلٹا کھایا۔ اس نصاب کو

پڑھ کر مدارس سے شرفراغت لینے والے وہ طلبہ جو اسلامی دور حکومت میں بڑے بڑے ہمسروں پر فائز ہوتے تھے، مسجد کے پیش امام اور مدارس کے معلم بن کر رہ گئے۔ انگریزوں کو کیا ضرورت تھی کہ وہ ان مدارس کی تنظیم کرتا یا کسی ایسے نصاب کی کتب سے مدارس کو روشناس کرنا جو جدید مغربی تحقیقات پر مبنی ہوں۔ ابتداء میں اسے صرف ایسے کلرکوں اور ہائپرڈوں کی ضرورت تھی جو اس کی حکومت کو چلا سکیں چنانچہ اس نے اپنی طرز کے اسکول کھولے اور ان سے فارغ التحصیل طلبہ کو وہ لچھے ہمڈن کی پیش کش کرنے لگا۔ ہندوؤں نے اس موقع سے فائدہ اٹھا کر اپنی پوری توجہ ان کالجوں کی جانب مبذول کر دی جس کے نتیجے میں حکومت کے شعبوں میں انگریز و ہندو چھٹا گئے اور مسلمان انہیں خلاف شرط خیال کر کے اپنی مسجد و خانقاہ تک محدود ہو کر رہ گئے۔

اس صورت حال کی وجہ سے مسلمانوں میں یہ عام رجحان پیدا ہو گیا کہ مذہب ایک الگ چیز ہے اور کلمہ جارحانہ اس سے مختلف ہے دنیاوی تعلیم تو وہ ہے جو کالجوں میں حاصل کی جائے اور دنیاوی تعلیم محض وہ ہے جو عربی مدارس میں دی جاتی ہے۔ اس طرح مدرسہ کالج دو الگ راستے بادا لگ نظام تعلیم بن گئے۔ گوکہ مدرسہ اور کالج کے دو نظاموں کے ملاپ کی کوششیں بھی کی گئیں لیکن ان کا کوئی ٹھوس نتیجہ برآمد نہ ہو سکا ان کوششوں میں پہلی کوشش ۱۸۹۳ء مطابق ۱۳۱۰ھ میں مدرسہ فیض عام کراچی کی سالانہ دستاویزی کے موقع پر علماء کے باہمی مذاکرات تھے، جس نے ۱۳۲۶ھ میں لکھنؤ میں دارالعلوم مدہ کی شکل اختیار کی۔ بعد میں دہلی میں جامعہ ملیہ اسلامیہ کو اس کی ایک کڑی قرار دیا جاسکتا ہے۔ لیکن ان کوششوں کے باوجود مدرسہ اور کالج کے دو مختلف تصورات کو دو ماغوں ت نہ نکالا جاسکا اور ہندوستان میں دارالعلوم دیوبند کو جہاں "درس نظامی" کا نصاب رائج تھا خالص مذہبی اور علی گڑھ کالج کو جہاں علوم جدید پر زیادہ زور تھا، خالص دنیاوی سمجھانے لگا۔ جب کہ مددۃ العلماء لکھنؤ اور جامعہ ملیہ اسلامیہ دہلی کی حیثیت دنیاوی اور دینی دونوں طرح کی متصور ہوتی تھی۔ ۱۹۲۰ء کی تحریک خلافت میں گڑھ دونوں گروہوں، یعنی کالجوں کے تعلیم یافتہ گروہ اور عربی مدارس کے فارغ التحصیل علماء کے گروہ کو شانہ بشانہ کام کرنے کا موقع ملا لیکن اس کا نصاب یا طریقہ تعلیم ہمہ کوئی اثر نہ پڑا۔ تحریک پاکستان میں بھی علماء اور نئی تعلیم کے پیدا شدہ رہنما شریک کار رہے۔ لیکن قیام پاکستان کے بعد بھی مولوی

اپنی جگہ مولوی ہی رہا اور سٹر اپنی جگہ سٹر۔ سٹر کو زعم تھا کہ وہ جدید سائنسی تحقیقات سے واقف اور جدید افکار سے آشنا ہے جب کہ مولوی کے پاس منقولات کو چھوڑ کر معقولات میں جو علم ہے وہ وہ جدید تقاضوں کی تلافی ہرگز نہیں کر سکتا لہذا مولوی "اچھا حقہ داں یا عالم حدیث تو ہو سکتا ہے لیکن اچھا ریاضی داں جغرافیہ داں اچھا کیمسٹ یا فلسفی ہرگز نہیں ہو سکتا اس لئے کہ ان علوم کا ہمت کم حصہ اس کے پاس ہے۔ مولوی اپنی جگہ مصر تھا کہ وہ اپنے نصاب میں کسی تبدیلی کو برداشت نہیں کرے گا۔ اس کی نصابی کتب اسلٹ کا گرانڈ رسرما یہ ہیں۔ گو کہ اس کا نصاب دقیق ہے لیکن اس سے وہ اپنے متعلمین میں ایسی پختگی پیدا کر دیتا ہے جو کالجوں اور اسکولوں میں ممکن نہیں ہے شک اس کے اس نصاب سے متعلمین کو ساہا سال کی محنت شاقہ سے دوچار ہونا پڑتا ہے لیکن اس کا طالب علم ہرنے کا جسے وہ پڑھتا ہے، شاقہ ہو جاتا ہے اس کے نتیجے میں اگر اسے "دیناوی" عزت نہیں ملتی تو کوئی حرج نہیں؟ یہی وجہ ہے کہ مدارس کا فارغ صرف پیش امام اور مکتب کا مدرس ہو کر رہ گیا۔ "اڈسٹر" دفتر نشین ہو کر اپنے حال میں مگن ہو گیا۔ حالانکہ قیام پاکستان کے بعد اسے ایک صحیح اسلامی مملکت بنانے کے لئے دونوں کا تعاون اشد ضروری تھا۔ قصور کس کا ہے؟ اس وقت یہ ہمارا موضوع گفتگو نہیں ہے سوال یہ ہے کہ کیا ہم اپنے درسی نصاب کا از سر نو جائزہ نہیں لے سکتے؟ اگر نہیں" تو کیا یہ نصاب جس میں ہم (ما سوا منقولات) پرانے فلسفہ ریاضی کے پرانے اور دقیق ترین فارمولوں۔ کیمیا اور بیہکے منتر دک ایضات پر قانع ہو جاتے ہیں، عہد حاضرہ میں کافی ہے؟ کیا معلوم جدیدہ کی تحصیل کے بغیر مخالفین اسلام کا منہ توڑ جواب دے سکتے ہیں؟ لہذا جدید افکار سے واقفیت کے بغیر کیا ہم اسلامی افکار کی دوسرے ممالک میں کامیابی سے اشاعت کر سکتے ہیں؟ غرض یہ کہ اسی قسم کی اور مشکلات بھی ہمارے علماء کے سامنے ہیں اور حالات کے مطابق اس سے کہیں بڑھ کر دشواریاں درپیش ہیں۔ جن کا اگر آج نہیں تو کچھ عرصہ بعد لازماً احساس کیا جائے گا۔ اس سلسلے میں پہلی بات جو درس نظامیہ کے نصاب کی ہرست پڑھتے ہی ذہن میں آتی ہے یہ ہے کہ اس پورے نصاب میں بنیادی مذہبی کتب دو چار ہی ہیں تقریباً پچاس کتب میں مشکوٰۃ (حدیث)، جلالین و بیضاوی (تفسیر) اور ہایہ و شرح وقایہ (نفس) ہی صرف ایسی کتب ہیں جو مذہبی ہیں۔ اس کے علاوہ چھٹی کتب بھی ہیں یا تو وہ ان کتب کے لئے بنیادی و لوازم کی

حیثیت رکھتی ہیں اور ہر پھر علوم مروجہ سے متعلق ہیں جن کا بلحاظ وقت چرچا رہا ہے۔ وہ کتب جو مقصود بالعرض تھیں میری مراد علوم آلیہ کی کتب سے ہے، انہیں مقصود بالثبات بنا لیا گیا ہے ہر فن وغیرہ اگر امر کی تیرہ چھ کتب میں قواعد کی تکرار زیلوہ ہے، مشق بالکل نہیں یا پھر ہونے کے برابر ہے۔ شرح جامی جو کہ نصابی حیثیت سے تو گرامر کی کتاب ہے لیکن اس میں گرامر کو بھی عقلیت کا رنگ دیا گیا ہے۔ علم کلام کی پانچ چھ بڑی بڑی کتب ہیں ان مسائل دشکلات کا ذکر تک موجود نہیں، جن سے آج ہمارے مدارس کے فارغ التحصیل کو واسطہ پڑ رہا تھا۔ آج علم کلام کے نئے مسائل درپیش ہیں جن کا مطالعہ بہت ضروری ہے۔

ریاضی کی تقریباً چھ کتب ہیں وہ آسانیاں بالکل نہیں ہیں جو یہ بلکہ 'جیومیٹری اور حساب' نے مہیا کر دی ہیں۔ منطقی کی تقریباً گیارہ کتب پڑھا کر متعلم کو اچھا خاصا منطقی ضرور بنا دیا جاتا ہے جس سے وہ قضیوں اور منطوں میں اچھی خاصی مہارت بھی پیدا کر لیتا ہے لیکن یہ مقصود بالحوادث ہرگز نہیں شاید اسی لئے ابن خلدون نے لکھا ہے کہ

فيكون الاشتغال بهذه العلوم الاليت تضيعة للعمرو
شغلاً بما لا يعنى (مقدمہ)

ان علوم آلیہ سے اشتغال عمر کا ضائع کرنا اور ایسے امور سے دلچسپی کے مترادف ہے جن سے کوئی فائدہ نہ ہو۔

مزید طرہ یہ کہ ہمارے ہاں معقولات میں بہت سی ایسی کتب زیر و زور رہتی ہیں جن میں متعدد لغوی غلط ملط ہو کر رہ جاتے ہیں۔ متعلم بے چارہ پریشان ہو جاتا ہے کہ وہ کس فن کی کتاب پڑ رہا ہے اور مباحث کچھ اور ہی نظر آتے ہیں بقول شخص سے "احوال این قوم دیرت ایشان" والا معاملہ ہو جاتا ہے۔ مثلاً ملا حسن، حمد اللہ اور قاضی مبارک وغیرہ منطقی کی کتب ہیں لیکن ان کے اکثر مباحث الہیات، مابعد الطبیعہ، علم ہاری، جعل بیط، جعل مرکب، کلی طبعی کا وجود فی الخارج اور وجود ذہنی وغیرہ سے متعلق ہیں۔

ہمارے درس کی اکثر کتب نفس مضمون سے زیادہ لفظی مباحث سے پر نظر آتی ہیں شمس

ہی کے ایک جملے میں جس میں مصنف نے لکھا تھا العلم ما تصور فقط وهو الخ

قطبی اور میر کے کئی صفحے مشترک اس بحث پر لگ گئے ہیں کہ 'ہو' کی ضمیر کس طرف پھرتی ہے۔

ہیں اب اپنے پورے نصاب کا تفصیلی جائزہ لینا ہوگا جس میں منقولات کے حصے کو برقرار رکھتے ہوئے علوم آلیہ اور معقولات کے حصے میں نہایت اہم تبدیلیاں کرنا ہوں گی صرف دغی میں مختصر اور جامع کتب قواعد منتخب کر کے جدید طریقوں کے مطابق مشقوں پر زیادہ زور دینا مناسب ہوگا۔ ریاضی، تاریخ، جغرافیہ، اقتصادیات، شہریت جیسے علوم کی ابتدائی کتابیں داخل نصاب ہونا ضروری ہیں۔ اس سے بقول مولانا اشرف علی صاحب تھانویؒ میں نہیں سمجھا کہ کس اجر میں مشرق پڑے گا۔ مولانا فرماتے ہیں۔

"ہم تو صیبا بخاری کے مطالعے میں اجر سمجھتے ہیں، میرزا ہدایا اور عامر کے مطالعہ میں بھی ویسا ہی اجر سمجھتے ہیں۔"

(ملفوظات اشرف علی اشاعت ماہ ربیع ۱۳۶۱ھ)

افکار نو اور جدید تحقیقات سے روشناس ہونے کے لئے ہمیں مجبوراً کسی غیر ملکی زبان کا سہارا لینا ہی پڑتا ہے۔ ایسی زبان جس میں علوم کا سب سے زیادہ ذخیرہ موجود ہو اور پچھلے جس کے ذریعہ ہم اسلامی افکار و تعلیمات سے دنیا والوں کو روشناس کرا سکیں۔ جس کے ذریعے بیسویں صدی کے انسان پر اسلام کی حقانیت پیش کر سکیں جو آج فطرت کی تسخیر کے باوجود اپنی ذات کی تسخیر نہیں کر سکا ہے جو اس مادی دور کے کھوکھلے نظریوں سے اکتا کر روحانی سکون کا مثلاً ہے۔ شاید اسی کمی کو محسوس کرتے ہوئے مولانا شبلی مرحوم نے کہا تھا۔

تعلیم میں جب تکے یورپ کے کسی زبان کے تسلیم

لازمی نہ قرار دئے جائے اور نہ موجودہ کے علوم و فنون


نہ پڑھائے جائیں اس وقت تک مذاقہ مالہ کے موافق

کیونکہ ارباب قلم پیدا ہو سکتے ہیں"

(مقالہ شبلی جلد ہشتم ص ۶۸ مطبع اعظم گڑھ)

یہ معروضات نہ تو کسی طویل بحث کا آغاز ہیں اور نہ غلط فہمی کی کسی

تحریک کا کوئی باب - چند ذاتی تجربات و شواہد کی روشنی میں پیدا ہونے والے وہ حقائق ہیں جنہیں ہمارے علماء ضرور محسوس کریں گے۔ زمانہ بدل گیا ہے۔ اور آئندہ کو بدلے گا۔ اب ہمارے اکابر علماء کا فرض ہے کہ وہ وقت کی پکار سنیں اور پھر مدارس کے نظام کا بنظرِ غائر جائزہ لیں۔



”اور اگر مسلمان علماء کے شاندار علمی کارنامے نہ ہوتے تو یورپ ابھی تک چہلت اور نکبت میں بڑا سٹرا کرتا۔ کئی لوہیل صدیوں تک دنیا کی روحانی روشنی اسلامی ممالک ہی سے پھوٹتی رہی۔ اس کے بعد فیاضیوں میں تقسیم ہو گئی چنانچہ جہاں یورپ مادی اور معنوی دنیا کی تسخیر کے لئے نکل پڑا، وہاں مشرق قدیم مذہبی کتابوں کی خشک تاویلات اور ان کی نقلیں کرنے میں لگا رہا۔ اس نے اپنے آپ کو اس حد تک مامنی کے حوالہ کر دیا کہ وہ گویا اس کے اندر محدود ہو کر فرسودگی کی نذر ہو گیا۔ یورپ میں صدیوں تک چھاپہ خانوں میں شائقین کے لئے کتابیں چھپائیں، اور اس کے بعد کہیں جا کر سلطنتِ ترکی کے شیخ الاسلام نے ۱۶۲۹ء میں باقاعدہ نئے نئے ذریعہ کتابوں کے چھاپے خانے کو عملِ شیطان کے الزام سے سبڑی ہونا قرار دیا۔ یورپ میں انجیل مقدس وہ کتاب تھی جسے سب سے پہلے چھاپا گیا۔ اور انجیل کے وہاں جو ترجمے ہوئے، وہ مختلف زبانوں کی نشوونما اور ان کے ادب کی ترقی کا باعث بنے اس کے برعکس دینِ اسلام قرآن مجید کے دوسری زبانوں میں ترجمے نہ ہونے کی وجہ سے مسلمان عوام سے الگ تھلگ رہا یہاں تک کہ آخر میں مصطفیٰ کمال کی اصلاحات نے اس مقدس کتاب کو ان بزرگوں کے لئے جو عربی نہیں جانتے تھے، قابلِ فہم بنایا۔

اردو ترجمہ از پروفیسر ڈاکٹر الحاج عبدالکریم جرنالوس (پنہگری)